

SRI RAGHUBEERA GADYAM (SRI MAHAVEERA VAIBHAVAM)

śrīmānvēnkaṭānāthārya kavitārkika kēsari □
vēdāntāchāryavaryōmē sannidhattāṃ sadāhṛdi □

jayatyāśrita santrāsa dhvānta vidhvaṃsanōdayaḥ □
prabhāvān sītayā dēvyā paramavyōma bhāskaraḥ □

jaya jaya mahāvīra mahādhīra dhaurēya,
dēvāsura samara samaya samudita nikhila nirjara nirdhārita niravadhika māhātmya,
daśavadana damita daivata pariśadabhyarthita dāśarathi bhāva,
dinakara kula kamala divākara,
diviśadadhipati raṇa sahacharaṇa chatura daśaratha charama ṛṇavimochana,
kōsala sutā kumāra bhāva kañchukita kāraṇākāra,
kaumāra kēli gōpāyita kauśikādhvara,
raṇādhvara dhurya bhavya divyāstra bṛnda vandita,
praṇata jana vimata vimathana durlalita dōrlalita,
tanutara viśikha vitāḍana vighaṭita viśarāru śarāru tāṭakā tāṭakēya,
jaḍakiraṇa śakaladhara jaṭila naṭapati makuṭa taṭa naṭanapaṭu vibudhasaridatibahuḷa
madhugaḷana lalitapada
naḷinaraja upamṛdita nijavṛjina jahadupala tanuruchira parama munivara yuvati nuta,
kuśika suta kathita vidita nava vividha katha,
maithila nagara sulōchanā lōchana chakōra chandra,
khaṇḍaparaśu kōḍaṇḍa prakāṇḍa khaṇḍana śauṇḍa bhujadaṇḍa,
chaṇḍakara kiraṇa maṇḍala bōdhita puṇḍarīka vana ruchī luṅṭāka lōchana,
mōchita janaka hṛdaya śaṅkātaṅka,
parihṛta nikhila narapati varaṇa janaka duhitṛ kuchataṭa viharaṇa samuchita karatala,
śatakōṭi śataguṇa kaṭhina paraśudhara munivara karadhṛta duravanamatama nija
dhanurākarṣaṇa prakāśita pāramēṣṭhya,
kratuhara śikhari kantuka vihṛtyunmukha jagadaruntuda jitahari danti danta dantura
daśavadana damana kuśala daśaśatabhuja mukha nṛpatikula rudhira jhara bharita
pṛthutara taṭaka tarpita pitṛka bhṛgupati sugati vihatikara nata paruḷiṣu parigha,
anṛta bhaya muṣita hṛdaya pitṛ vachana pālana pratijñāvajñāta yauvarājya,
niṣāda rāja sauhṛda sūchita sauśīlya sāgara,
bharadvāja śāsana parigṛhīta vichitra chitrakūṭa giri kaṭaka taṭa ramyāvasatha,

ananyaśāsanīya,
praṇata bhārata makuṭataṭa sughaṭita pādukāgryābhiṣēka, nirvartita sarvalōka yōga
kṣēma,
piśita ruchi vihita durita valamathana tanaya balibhuganugati sarabhasa śayana tṛṇa
śakala paripātana bhaya chakita sakala sura munivara bahumata mahāstra
sāmarthya,
druhiṇa hara valamathana durālakṣa śaralakṣa,
daṇḍakā tapōvana jaṅgama pārijāta,
virādha hariṇa śārdūla,
viluḷita bahuphala makha kalama rajanichara mṛga mṛgayārambha sambhṛta
chīrabhṛdanurōdha,
triśiraḥ śirastritaya timira nirāsa vāsarakara,
dūṣaṇa jalanidhi śōṣaṇa tōṣita ṛṣigaṇa ghōṣita vijaya ghōṣaṇa,
kharatara khara taru khaṇḍana chaṇḍa pavana,
dvisapta rakṣaḥ sahasra naḷavana vilōlana mahākalabha,
asahāya śūra,
anapāya sāhasa,
mahita mahāmṛtha darśana mudita maithilī dṛḍhatara parirambhaṇa vibhava virōpita
vikaṭa vīravraṇa,
mārīcha māyā mṛga charma parikarmita nirbhara darbhāstarāṇa,
vikrama yaśō lābha vikṛita jīvita gṛdhrarāja dēha didhaksā lakṣita bhaktajana dākṣiṇya,
kalpita vibudhabhāva kabandhābhinandita,
avandhya mahima munijana bhajana muṣita hṛdaya kaluṣa śabarī mōkṣa sākṣibhūta,
prabhañjanatanaya bhāvuka bhāṣita rañjita hṛdaya,
taraṇisuta śaraṇāgati paratantrīkṛta svātantrya,
dṛḍhaghaṭita kailāsa kōṭi vikaṭa dundubhi kaṅkāḷa kūṭa dūra vikṣēpa dakṣa dakṣiṇētara
pādāṅguṣṭha darachalana viśvasta suhṛdāśaya,
atipṛthula bahu viṭapi giri dharaṇi vivara yugapadudaya vivṛta chitrapuṅkha vaichitrya,
vipula bhujā śailamūla nibiḍa nipīḍita rāvaṇa raṇaraṇaka janaka chaturudadhi viharāṇa
chatura kapikulapati hṛdaya viśāla śilātala dāraṇa dāruṇa śilīmukha,
apāra pārāvāra parikhā parivṛta parapura pariṣṭa dava dahana javana pavanabhava
kapivara pariṣvaṅga bhāvita sarvasva dāna,
ahita sahōdara rakṣaḥ parigraha viśaṃvādi vividha sachiva vipralambha
(visrambhaṇa) samaya saṃrambha samujjṛmbhita sarvēśvara bhāva,
sakṛtprapanna jana saṃrakṣaṇa dīkṣita vīra, satyavrata,
pratisāyana bhūmikā bhūṣita payōdhi puḷina,
praḷaya śikhi paruṣa viśikha śikhā śōṣitākūpāra vāripūra,
prabala ripu kalaha kutuka chaṭula kapikula karatala tūlita hṛta giri nikara sādhitā
sētupatha sīmā sīmantita samudra,

drutagati tarumṛga varūthinī niruddha laṅkāvarōdha vēpathu lāsya līlōpadēśa dēśika
dhanurjyāghōṣa,
gagana chara kanaka giri garima dhara nigamamaya nija garuḍa garudanila lava gaḷita
viṣa vadana śara kadana,
akṛtachara vanachara raṅakaraṇa vailakṣya kūṇitākṣa bahuvidha rakṣō balādhyakṣa
vakṣaḥ kavāṭa pāṭana paṭima sātōpa kōpāvalēpa,
kaṭuraṭadaṭani ṭaṅkṛti chaṭula kaṭhōra kārmukha vinirgata viśaṅkaṭa viśikha vitāḍana
vighaṭita makuṭa vihvala viśravastanaya viśrama samaya viśrāṇana vikhyāta vikrama,
kumbhakarṇa kulagiri vidaḷana dambhōḷi bhūta niśśaṅka kaṅkapatra,
abhicharaṇa hutavaha paricharaṇa vighaṭana sarabhasa paripatataparimita kapibala
jaladhi lahari kalakalarava kupita maghavaji dabhihananakṛdanuja sākṣika rākṣasa
dvandvayuddha,
apratidvandva pauruṣa,
tryambaka samadhika ghōrāstrāḍambara,
sārathi hṛta ratha satrapa śātrava satyāpita pratāpa,
śita śara kṛta lavaṇa daśamukha mukha daśaka nipatana punarudaya dara gaḷita janita
dara taraḷa harihaya nayana naḷinavana ruchhi khachita khatala nipatita surataru
kusuma vitati surabhita ratha patha,
akhila jagadadhika bhujā bala daśa lapana daśaka lavana janita kadana paravaśa
rajanichara yuvati vilapana vachana samaviṣaya nigama śikhara nikara mukhara
mukha muni vara paripaṇita,
abhigata śatamakha hutavaha piṭṛpati nirṛti varuṇa pavana dhanada giriśa mukha
surapati nuta mudita,
amita mati vidhi vidita kathita nija vibhava jaladhi pṛṣata lava,
vigata bhaya vibudha paribṛḍha vibōdhita vīraśayana śāyita vānara pṛtanaugha,
sva samaya vighaṭita sughaṭita saḥṛdaya sahadharmachāriṇīka,
vibhīṣaṇa vaśaṃvadīkṛta laṅkaiśvarya,
niṣpanna kṛtya,
kha puṣpita ripu pakṣa,
puṣpaka rabhasa gati gōṣpadīkṛta gaganārṇava,
pratijñārṇava taraṇa kṛta kṣaṇa bharata manōratha saṃhita siṃhāsanādhirūḍha,
svāmin, rāghava siṃha,
hāṭaka giri kaṭaka sadṛśa pāda pīṭha nikaṭa taṭa pariluṭhita nikhila nṛpati kirīṭa kōṭi
vividha maṇi gaṇa kiraṇa nikara nīrājita charaṇa rājīva,
divya bhaumāyōdhyādhidaivata,
piṭṛ vadha kupita paraśu dhara muni vihita nṛpa hanana kadana pūrva kāla prabhava
śata guṇa pratiṣṭhāpita dhārmika rāja vaṃśa,
śubha charita rata bharata kharvita garva gandharva yūtha gīta vijaya gāthā śata,
śāsita madhusuta śatrughna sēvita,
kuśa lava parigṛhīta kula gāthā viśēṣa,

vidhivaśa pariṇamadamaṛa bhaṇṭi kavivara rachita nija charita nibandhana niśamana
nirvṛta,
sarva jana sammānita,
punarupasthāpita vimāna vara viśrāṇana prīṇita vaiśravaṇa viśrāvita yaśaḥ prapañcha,
pañchatāpanna munikumāra sañjīvanāmṛta,
trētāyuga pravartita kārtayuga vṛttānta,
avikala bahusuvarṇa hayamakha sahasra nirvahaṇa nirvartita nija varṇāśrama
dharma,
sarva karma samārādhyā,
sanātana dharma,
sākēta janapada jani dhanika jaṅgama taditara jantu jāta divya gati dāna darśita nitya
nissīma vaibhava,
bhava tapana tāpita bhaktajana bhadrārāma,
śrī rāmabhadra, namastē punastē namaḥ ☐

chaturmukhēśvaramukhaiḥ putrapautrādiśālinē ☐
namaḥ sītāsamētāya rāmāya gṛhamēdhinē ☐

kavikathakasiṃhakathitaṃ
kaṭhōrasukumāragumbhagambhīram ☐
bhavabhayaabhēṣajamētat
paṭhata mahāvīravaibhavaṃ sudhiyaḥ ☐

iti śrīmahāvīravaibhavam ☐